

പതിമൂന്നാം കേരള നിയമസഭ
പതിനാലാം സമ്മേളനം

നക്ഷത്രചിഹ്നമിടാത്ത ചോദ്യം നം. 2787

10.07.2015-ൽ മറുപടിക്ക്

ശുചിത്വഗ്രാമം പദ്ധതി

ചോദ്യം

ഉത്തരം

1. ശ്രീ. ജോസഫ് വാഴയ്ക്കൻ
2. ,, അൻവർ സാദത്ത്.
3. ,, ഷാഫി പറമ്പിൽ
4. ,, എം.എ. വാഹീദ്

ഡോ. എം.കെ. മുനീർ
(പഞ്ചായത്തും സാമൂഹ്യനീതിയും
വകുപ്പു മന്ത്രി)

(എ) ഗ്രാമ പഞ്ചായത്തുകളിൽ ശുചിത്വ ഗ്രാമം പദ്ധതിക്ക് രൂപം നൽകിയിട്ടുണ്ടോ; വിശദമാക്കുമോ;

(എ) ഉണ്ട്. ശുചിത്വ കേരളം പദ്ധതിയുടെ ഭാഗമായ ശുചിത്വ ഗ്രാമം പദ്ധതിയിൽ ഗ്രാമപഞ്ചായത്തുകളിൽ വികേന്ദ്രീകൃത രീതിയിലുള്ള മാലിന്യ സംസ്കരണ സംവിധാനങ്ങൾ പ്രോത്സാഹിപ്പിക്കുക എന്ന നയമാണ് അനുവർത്തിക്കുന്നത്. ഗ്രാമപഞ്ചായത്തുകളിൽ ഖരമാലിന്യ പരിപാലനത്തിന് സൗകര്യം ഏർപ്പെടുത്താൻ ഇത്തരത്തിൽ പ്രോത്സാഹനവും പ്രേരണയും നൽകിവരുന്നു. പദ്ധതിയുടെ ഭാഗമായി ചുവടെപ്പറയുന്ന പ്രവർത്തനങ്ങൾ സംഘടിപ്പിച്ചു വരുന്നു.

1. ഖരമാലിന്യ പരിപാലന പദ്ധതി തയ്യാറാക്കാനുള്ള പരിശീലനം നൽകൽ.
2. പദ്ധതിയുടെ ഭാഗമായി തയ്യാറാക്കി സമർപ്പിക്കുന്ന പ്രോജക്ടുകൾക്ക് സാങ്കേതിക അംഗീകാരം നൽകുക.
3. പദ്ധതി നടപ്പിലാക്കാനായി സംസ്ഥാന സർക്കാരിന്റെ ഭാഗത്തു നിന്നുള്ളതും കേന്ദ്ര പദ്ധതിയായ സ്വച്ഛ് ഭാരത് മിഷൻ (ഗ്രാമീൺ) ഉൾപ്പെടുത്തി ഭാഗിക സാമ്പത്തിക സഹായം നൽകുക.

(ബി) എന്തെല്ലാം ലക്ഷ്യങ്ങളാണ് ഇത് മുഖേന കൈവരിക്കാനുദ്ദേശിക്കുന്നത്; വിശദാംശങ്ങൾ എന്തെല്ലാം ;

(ബി) ശുചിത്വ ഗ്രാമം പദ്ധതി നടപ്പിലാക്കുന്നതിലൂടെ ഗ്രാമങ്ങളിൽ ഉണ്ടാകുന്ന മാലിന്യം

പരമാവധിയും ഗാർഹിക, വികേന്ദ്രീകൃത പൊതു സംവിധാനങ്ങളിലൂടെ സംസ്കരിക്കുകയും അതിലൂടെ വൃത്തിയുള്ള ഗ്രാമങ്ങൾ സൃഷ്ടിക്കുക. ഇതിനായി ജനങ്ങളുടെ സഹകരണം ഉറപ്പാക്കി അവരിൽ സ്വയം ശുചീകരണ പ്രവർത്തനങ്ങൾ ഏറ്റെടുക്കുന്നതിനുള്ള മനോഭാവം രൂപീകരിക്കുക എന്നിവയാണ് പ്രധാന ലക്ഷ്യങ്ങൾ. ഇതിനായി ചുവടെപ്പറയുന്ന പ്രവർത്തനങ്ങൾ സംഘടിപ്പിക്കുവാൻ ലക്ഷ്യമിടുന്നു.

1. ഗ്രാമപഞ്ചായത്തുകളിൽ ആവശ്യമെങ്കിൽ പൊതു ഖരമാലിന്യ പരിപാലന സംവിധാനം സൃഷ്ടിക്കുക, നിലവിലുള്ള പൊതു സംവിധാനങ്ങളുടെ അറ്റകുറ്റ പണി നടത്തി മാലിന്യ പരിപാലനം ഉറപ്പാക്കുക.
2. കമ്മ്യൂണിറ്റി തലത്തിലും സ്ഥാപന തലങ്ങളിലും മാലിന്യ സംസ്കരണ സംവിധാനങ്ങൾ സൃഷ്ടിക്കുന്നതിന് പ്രോത്സാഹനം നൽകുക.
3. ഗാർഹിക തലത്തിൽ കമ്പോസ്റ്റിംഗ്/ബയോഗ്യാസ് പ്ലാന്റുകൾ സ്ഥാപിച്ച് പരമാവധി അഴുകുന്ന മാലിന്യങ്ങൾ ഉറവിടത്തിൽ സംസ്കരിക്കുക. ഇതിലൂടെ പൊതു സ്ഥലത്തെത്തുന്ന മാലിന്യത്തിന്റെ അളവ് പരമാവധി കുറയ്ക്കുക.
4. ഗാർഹിക കക്കൂസ്/കമ്മ്യൂണിറ്റി സാനിട്ടറി കോമ്പ്ളക്സ് നിർമ്മിച്ചു നൽകാൻ സഹായം നൽകുക.
5. അറവുശാല നിർമ്മാണം അഥവാ നവീകരണം
6. സ്ഥാപനങ്ങൾക്ക് മാതൃക ദ്രവ മാലിന്യ പരിപാലന പദ്ധതി
7. മെറ്റീരിയൽ റിക്കവറി ഫെസിലിറ്റി

